



॥ सा विद्या या विमुक्तये ॥

स्वामी रामानंद तीर्थ मराठवाडा विद्यापीठ, नांदेड

"ज्ञानतीर्थ" परिसर, विष्णुपूरी, नांदेड - ४३१६०६ (महाराष्ट्र)

SWAMI RAMANAND TEERTH MARATHWADA UNIVERSITY NANDED

"Dnyanteerth", Vishnupuri, Nanded - 431606 Maharashtra State (INDIA)

Established on 17th September 1994 - Recognized by the UGC U/s 2(f) and 12(B), NAAC Re-accredited with 'A' Grade

SPECIAL CELL

Phone: (02462) 229542

Fax : (02462) 229574

website: srtmun.ac.in

e-mail: splcellsrtmun@gmail.com

e-mail: dyaderajiv@gmail.com

जा.क्र.विशेषकक्ष/सांख्यिकी/२०१८-१९/१६५

दि.१८.१२.२०१८
२१

प्रति,

प्राचार्य

सर्व संलग्नीत महाविद्यालये,

प्रस्तुत विद्यापीठ.

विषय:- अनाथांसाठी लागू केलेल्या १ टक्के समांतर आरक्षणाची राज्यात काटेकोरपणे
अंमलबजावणी करणेबाबत.....

संदर्भ:- १) मा. शिक्षण संचालकाचे पत्र क्र. उशिसं/मवि.१/अनाथांसाठी १ टक्के समांतर
आरक्षण/परिपत्रक/२०१८/१९९७४ दि.१४.१२.२०१८

२) शासन परिपत्रक क्र.:संकीर्ण १११८/प्र.क्र.४६२/१६-अ दि. ०४ डिसेंबर २०१८

३) महिला व बालविकास विभागाचा शासन निर्णय क्र.:अमुजा-२०११/प्र.क्र.२१२/
का-३ दि. २ एप्रिल २०१८

महोदय,

उपरोक्त विषयी संदर्भीय पत्रानुसार कळविण्यात येते की, राज्य शासकीय सेवेतील गट-अ ते गट-ड ची सरळसेवेची पदे भरताना सर्व संलग्नीत महाविद्यालयांनी अनाथांसाठी असलेल्या १ टक्के आरक्षणाची काटेकोरपणे अंमलबजावणी करावी. विहित केलेल्या आरक्षणाच्या प्रमाणानुसार केवळ खुल्या प्रवर्गातच पदांची गणना करून त्यानुसार नियुक्ती प्राधिका-यांनी पदभरती करावी. रिक्त पदे भरताना जाहिरातीमध्ये अनाथांसाठी १ टक्के आरक्षण नमुद करण्याची दक्षता घ्यावी.

सदर आरक्षण हे गट अ ते गट ड च्या पदांसाठी सरळसेवा भरतीसाठी लागू करण्यात आले असून अनाथ मुलांना विहित केलेल्या १ टक्के आरक्षणाप्रमाणे पदभरती होणे आवश्यक आहे.

महिला व बालविकास विभागाच्या दि. २ एप्रिल २०१८ च्या शासन निर्णयातील अटी व शर्तीना अनुसरून अनाथांना आरक्षण देण्यात यावे.

आपला विश्वासु,


कुलसचिव

प्रत: १) मा.कुलगुरु महोदयाचे कार्यालय, प्रस्तुत विद्यापीठ

२) सिस्टीम एक्सपर्ट, यांना देवून कळविण्यात येते की, सदर पत्र व सोबतचे पत्र विद्यापीठाच्या संकेतस्थळावर प्रसिध्द करावे.

राष्ट्रिय पत्रिका
माध्यम नं. १२४
दिनांक १२/१२/१८

महाराष्ट्र शासन
शिक्षण संचालनालय, (उच्च शिक्षण),
महाराष्ट्र राज्य, मध्यवर्ती इमारत, पुणे-४११ ००१.

पुणे. रा. टी. द. विद्यापीठ

पुणे-४११००१
६७६५

Web : www.dhepune

E-Mail : mavi.dhepune@nic.in

फोन नं. ०२०/२६१२२११९, २६०५१५१२, २६१३०६२७, २६१२४६३९

फैक्स नं. ०२०/२६१११५३.

क्र.: उशिंस//मवि-१/अनाथांसाठी १% समांतर आरक्षण/परिपत्रक/ २०१८ दिनांक: १२.१२.२०१८

१९९७१ 14 DEC 2018

प्रति,

१. सर्व विभागीय सहसंचालक,
उच्च शिक्षण,
महाराष्ट्र राज्य.
२. कुलसचिव,
सर्व अकृषी विद्यापीठे
महाराष्ट्र राज्य.

विषय: अनाथांसाठी लागू केलेल्या १% समांतर आरक्षणाची राज्यात काटेकोरपणे
अंमलबजावणी करणेबाबत..

संदर्भ: १. शासन परिपत्रक क्र.: संकीर्ण १११८/प्र.क्र.४६२/१६-अ दि. ४ डिसेंबर २०१८

२. महिला व बालविकास विभागाचा शासन निर्णय क्र.: अमुजा-२०११/प्र.क्र.२१२/का-३
दि. २ एप्रिल २०१८

उपरोक्त विषयाबाबत संदर्भ पत्र क्र. १ ची छायांकित प्रत सोबत जोडली आहे, कृपया अवलोकनी
घ्यावे.

संदर्भ पत्र क्र. २ अन्वये अनाथ मुलांना राज्य शासनाच्या विविध सवलतींचा लाभ घेता यावा
याकरीता शिक्षण व नोकरी यामध्ये खुल्या प्रवर्गातून १% समांतर आरक्षण लागू करण्यात आले आहे.
सदर आरक्षण हे गट अ ते गट ड च्या पदांसाठी सरळसेवा भरतीसाठी लागू करण्यात आले असून अनाथ
मुलांना विहीत केलेल्या १% आरक्षणाप्रमाणे पदभरती होणे आवश्यक आहे.

राज्य शासकीय सेवेतील पदे भरताना संदर्भांकित शासन निर्णय तसेच संदर्भ पत्र क्र. १ मध्ये
दिलेल्या सर्व सूचनांचे काटेकोरपणे अंमलबजावणी करण्याबाबत दक्षता घेण्यात यावी तसेच याबाबत
आपल्या स्तरावरून, आपल्या कार्यालयाच्या अधिनस्त सर्व संलग्नित महाविद्यालयांना सूचना देण्यात
याव्यात.

Spl. Cell / BSH

Rm.

१५/१२/२०१८

सर्व संलग्नित महाविद्यालयांना
विभागीय शासनास
प्रसिद्ध करावे.

(डॉ. धनराज माने) -

शिक्षण संचालक

उच्च शिक्षण संचालनालय

महाराष्ट्र राज्य, पुणे ४११००१.

9/14

Scanned by CamScanner

अनाथ मुलांना खुल्या प्रवर्गातून १%
टक्का समांतर आरक्षण देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक: अमुजा-२०११/ प्र.क्र. २१२/ का-३,
नविन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
दिनांक - ०२ एप्रिल, २०१८.

वाचा- शासन निर्णय, महिला व बाल विकास विभाग, क्र.संकीर्ण-२०१३/प्र.क्र.१०९/का-३,
दिनांक ०६.०६.२०१६.

प्रस्तावना :-

बाल न्याय (मुलांची काळजी व संरक्षण) अधिनियम, २०१५ अन्वये काळजी व संरक्षणाची गरज असलेल्या अनाथ, निराधार बालकांना पोलीस, स्वयंसेवी संस्था, पालक यांचेकडून बाल कल्याण समितीमार्फत बालगृहात प्रवेश दिला जातो. ० ते १८ वयोगटातील अशा मुलांना बालगृहामध्ये अन्न, वस्त्र, निवारा, आरोग्य सुविधा, शिक्षण, प्रशिक्षण इत्यादी सुविधा पुरविल्या जातात व पुनर्वसनासाठी प्रयत्न केले जातात. अनाथ मुलांना त्यांचा संस्थेतील कालावधी संपल्यानंतर संस्थेच्या बाहेर पडल्यानंतर अनेक समस्यांना तोंड द्यावे लागते. अनाथ मुलांची जात नक्की माहिती नसल्याने, त्यांना कोणत्या एका विशिष्ट प्रवर्गात समाविष्ट करता येत नाही. जातीचा दाखला नसल्यामुळे, त्यांना विविध शासकीय लाभापासून वंचित रहावे लागते. त्यामुळे त्यांच्या भावी आयुष्यात अनेक अडचणी निर्माण होतात. अनाथ मुलांकडे कोणतीही कागदपत्रे व पुरावे नसल्यामुळे, त्यांना जातीचे प्रमाणपत्र मिळत नाही व त्यामुळे त्यांना विविध शासकीय सवलतीपासून वंचित रहावे लागते. त्यामुळे अनाथ मुलांना राज्य शासनाच्या विविध सवलतींचा लाभ घेता यावा, याकरीता आरक्षण लागू करणेबाबतचा प्रस्ताव शासनाच्या विचाराधीन होता. त्यानुसार दिनांक १७ जानेवारी, २०१८ रोजी झालेल्या मंत्रिमंडळाच्या बैठकीत अनाथ मुलांना शिक्षण व नोकरी यामध्ये १% समांतर आरक्षण लागू करण्याचा निर्णय घेण्यात आला आहे.

शासन निर्णय:-

बाल न्याय (मुलांची काळजी व संरक्षण) अधिनियम, २०१५ अन्वये काळजी व संरक्षणाची गरज असलेल्या अनाथ, निराधार बालकांना संस्थेतून बाहेर पडल्यानंतर जातीचा दाखला नसल्यामुळे विविध शासकीय लाभापासून वंचित रहावे लागते त्यामुळे अनाथ मुलांना राज्य शासनाच्या विविध सवलतींचा लाभ घेता यावा याकरीता शिक्षण व नोकरी यामध्ये खुल्या प्रवर्गातून १% समांतर आरक्षण लागू करण्यात येत आहे. त्यासाठी खालील अटी व शर्ती निश्चित करण्यात येत आहेत-

१) बालगृहातील व इतर अनाथ मुलांपैकी महिला व बाल विकास विभागाकडून देण्यात येणारे अनाथ प्रमाणपत्र असणा-या मुलांसाठीच हे आरक्षण लागू राहील. ज्या मुलांच्या कागदपत्रावर कोणत्याही जातीचा उल्लेख नाही व ज्याचे आईवडील, काका-काकू, आजी-आजोबा व चुलत भावंडे व इतर नातेवाईक यापैकी कोणाबाबतही माहिती उपलब्ध नाही, अशा मुलांनाच अनाथ आरक्षण लागू राहील.

२) तसेच ज्या मुलांचे आई वडिल हयात नसून त्यांचेकडे जातीचे प्रमाणपत्र नाही, अशा मुलांच्या बाबतीत त्यांनी संबंधित जिल्हा महिला व बाल विकास अधिकारी यांचेकडे अर्ज करणे आवश्यक राहील. जिल्हा महिला व बाल विकास अधिकारी यांचेकडून संबंधित जिल्ह्याच्या बाल कल्याण समितीकडे सदर अर्ज पाठविण्यात येईल. बाल कल्याण समितीकडून सदर अर्जाची तपासणी करण्यात येईल व आवश्यकतेनुसार पोलीस / महसूल विभागाच्या यंत्रणेकडून छाननी करून तसेच मुलाखत घेऊन अर्ज प्राप्त झाल्याच्या दिनांकापासून ४० दिवसात आपली शिफारस संबंधित विभागीय उपायुक्त, महिला व बाल विकास यांचेकडे निर्णयार्थ पाठविण्यात येईल. बाल कल्याण समितीची शिफारस विचारात घेऊन विभागीय उपायुक्त, महिला व बाल विकास यांचेकडून अनाथ प्रमाणपत्र देण्याची कार्यवाही करण्यात यावी. तसेच शिफारस अमान्य करण्यात येऊन अनाथ प्रमाणपत्र नाकारण्यात आल्यास विभागीय उपायुक्त महिला व बाल विकास यांचेकडून कारणासहित सदर अर्ज बाल कल्याण समितीकडे परत पाठविण्यात येईल. प्रमाणपत्राच्या अनुषंगाने जर कांही तक्रार असल्यास यासंदर्भात अपिलीय प्राधिकारी हे आयुक्त, महिला व बाल विकास हे राहतील.

३) उपरोक्त वाचा मधील दिनांक ०६.०६.२०१६ च्या शासन निर्णयानुसार महिला व बाल विकास विभागामार्फत बाल न्याय (मुलांची काळजी व संरक्षण) अधिनियमांतर्गत मान्यता प्राप्त (अनुदानित/विनाअनुदानित) संस्थामध्ये दाखल मुलांना अनाथ प्रमाणपत्र देणेबाबतची कार्यवाही विहीत करण्यात आली आहे. त्यानुसार अनाथ प्रमाणपत्र देण्याची कार्यवाही करण्यात यावी.

४) सदर निर्णय, शासन निर्णय लागू झाल्याच्या दिनांकापासून पुढे होणा-या सरळसेवा भरतीसाठी लागू राहील.

५) शासन सेवेत प्रवेशासाठी अनाथ मुलांसाठी खुल्या प्रवर्गातून १% समांतर आरक्षण गट "अ" ते "ड" च्या सर्व पदावर लागू राहील.

६) सदर आरक्षणाची गणना पद भरती करण्यात येणा-या रिक्त पदावर करण्यात यावी.

७) संबंधित भरती वर्षात अनाथ उमेदवार उपलब्ध न झाल्यास आरक्षणाचा अनुशेष पुढे न ओढता खुल्या प्रवर्गातून गुणवत्तेनुसार इतर उमेदवारांची नियुक्ती करण्यात यावी.

- ८) त्याचप्रमाणे शिक्षणांतर्गत शिष्यवृत्ती, वसतिगृह व व्यावसायिक शिक्षणांतर्गत शैक्षणिक शुल्क प्रतिपूर्ती योजनेमध्ये सदर आरक्षण लागू राहिल.
- ९) अनाथ आरक्षण प्रमाणपत्राच्या अनुषंगाने एखाद्या मुलाची नोकरीमध्ये नियुक्ती झाल्यास त्याने सादर केलेल्या अनाथ प्रमाणपत्राची फेरतपासणी आयुक्त, महिला व बाल विकास, पुणे यांच्या मार्फत करणे आवश्यक राहिल.
- १०) अनाथ आरक्षणाबाबत करावयाच्या कार्यवाहीच्या अनुषंगाने सविस्तर मार्गदर्शक सूचना स्वतंत्रपणे निर्गमित करण्यात येतील.
- ११) अनाथ आरक्षणाच्या लाभाच्या अनुषंगाने काही समस्या उद्भवल्यास त्याबाबत अभिनिर्णय घेण्याचा अधिकार शासनास राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०४०२१३०९१३८०३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

**Sandhya
Sudhir Gawas**

(सं.सु.गवस)

कार्यासन अधिकारी, महाराष्ट्र शासन.

Digitally signed by Sandhya Sudhir Gawas
DN: c=IN, o=Government Of Maharashtra, ou=Women And Child
Development Department, postalCode=400032, st=Maharashtra,
2.5.4.20=9a0004e92d57921ad137d7245e6a4d654bc630fcd0b0e13
d1dd766b546c90f61,
serialNumber=b1cea34b3e67580078284e56429911fb5f9606206b
cc59992327334b4690771c, cn=Sandhya Sudhir Gawas
Date: 2018.04.02 13:11:50 +05'30'

प्रत,

१. सर्व अपर मुख्य सचिव / प्रधान सचिव / सचिव
२. सर्व मंत्रालयीन विभाग
३. संचालक, माहिती व जनसंपर्क, मंत्रालय, मुंबई.
४. सचिव, महाराष्ट्र राज्य बाल हक्क संरक्षण आयोग, वरळी, मुंबई.
५. आयुक्त, महिला व बाल विकास, पुणे.
६. सर्व उप सचिव, अवर सचिव, कक्ष अधिकारी, महिला व बाल विकास विभाग, मंत्रालय, मुंबई.
७. सर्व विभागीय महिला व बाल विकास अधिकारी,
८. सर्व जिल्हा महिला व बाल विकास अधिकारी.
९. निवड नस्ती / का-३